

# कृपा प्रसादु

लख लख वाधायूं परम कृपाल साईं अमां जे प्रेमी भक्तिनि खे  
एकिहीं सदीअ जे पहिरिएं वर्ष जे आनंदमय जन्म उत्सव जूं ।

इहो असां जो सौभाग्यु आहे जो हर वर्ष उत्सव ते हिकु पावनु  
पुस्तक असां खे सची सूखिड़ी अ जे रूप में प्राप्त थिए थो ।  
विश्वासु आहे त जेके सतिसंगी उहा सूखिड़ी वठी था वजनि उहे  
उन जो पूरो पूरो लाभु ऐं आनंदु वठंदा हूंदा ।

हिन साल भी परम करुणामय साहिबनि जी अनूपम ऐं  
अनुरागमयी वाणी अ जो पुस्तकु, पूजि बाबा जनि जे अद्भुत  
भावार्थ सां छपायो आहे । उहा सूखिड़ी साहिबनि जे श्रद्धावंत  
स्नेहियुनि खे भेंट कंदे दाढो हर्षु थो थिए । इहा अभिलाषा ऐं  
विश्वासु आहे त सभेई सनेही उन अहिलादमई दिव्यवाणी अ जो  
मननु करे प्रेमानंद सागर में टुब्रियूं लगाए सौभाग्यु पाईदा ऐं सदां  
कृपा सिंधु साहिब मिठिड़नि ऐं महरबान मिठिड़ी अमां खे आशीशूं  
देई आनंदु अनुभव कंदा । पुस्तक वठी वजण जो सचो उपयोगु  
आहे उन जो मननु ऐं रसु पानु करणु ।

वाणी श्री सतिगुरनि जी सभिनी रसनि जो सारु ।

कृपा साईं अमड़ि जी बखिशे भक्ति अपारु ॥

करुणा सिंधु साईं अमां खे द्रियूं लख लख आशीश ।

रता रहनि रस रंग में क्रोड़ें कल्प वरीश ॥